

नवीन परिभाषित अंशदान निवृत्तीवेतन  
योजनेच्या अंमलबजावणीसाठी  
उपसंचालक (प्रणाली विश्लेषक),  
राज्य अभिलेख देखभाल अभीकरण व  
लिपिकाचे पद पुणे येथे वर्ग करणेबाबत.

### महाराष्ट्र शासन

वित्त विभाग

शासन निर्णय, क्रमांक : सेवाप्र.२०.११/प्र.क्र.६२/कोषा (प्र-३)

मंत्रालय, मुंबई- ४०० ०३२.

दिनांक : ६ एप्रिल, २०११.

वाचा : शासन निर्णय क्रमांक सेवाप्र २०.०८/प्र.क्र.७९/१/कोषा.प्रशा.३, दि.२८.५.२००८


#### प्रस्तावना :-

दिनांक १ नोव्हेंबर २००५ पासून राज्य शासनाच्या सेवेत नव्याने नियुक्त होणा-या कर्मचा-यांना केंद्र शासनाच्या नवीन अंशदान निवृत्ती वेतन योजनेच्या अंमलबजावणीसाठी दि.०७ जुलै २००७ च्या शासन निर्णयान्वये संचालक, लेखा व कोषागारे संचालनालय, मुंबई यांचे नियंत्रणाखाली राज्य अभिलेख देखभाल अभीकरण म्हणून स्वतंत्र यंत्रणा स्थापन करण्यात आली आहे. सदर अभिकरणासाठी लेखा व कोषागारे संचालनालयाच्या आस्थापनेवर एकूण २० नविन पदे शासन निर्णय दि.०९ जुलै २००७ अन्वये निर्माण करण्यात आली आहे. यामध्ये उपसंचालक संवर्गातील दोन पदे व लिपिक टंकलेखक (४) चार पदाचा समावेश आहे. यातील उपसंचालक, राज्य अभिलेख देखभाल अभीकरण व दुसरे पद उपसंचालक (प्रणाली विश्लेषक) म्हणून अस्तित्वात आहे. उपसंचालक (प्रणाली विश्लेषक) या पदास परिभाषित अंशदान निवृत्तीवेतन योजनेच्या आज्ञावलीची तपासणी करणे व त्याची यशस्वीरित्या क्षेत्रिय स्तरावर अंमलबजावणी झाल्याचा आढावा घेवून राष्ट्रीय सूचना विज्ञान केंद्र, पुणे व संचालक/सचिव, लेखा व कोषागारे यांना वेळोवेळी माहिती सादर करावयाची आहे. उपरोक्त सर्व काम मुख्यत्वे पुणे येथूनच होत असल्याने उपसंचालक (प्रणाली विश्लेषक), राज्य अभिलेख देखभाल अभीकरण हे पद व त्यांच्या मदतीसाठी याच अभिकरणाच्या आस्थापनेवरील लिपिकाचे एक पद पुणे येथे वर्ग करण्याबाबतची बाब शासनाच्या विचाराधीन होती. याबाबत शासनाने खालीलप्रमाणे निर्णय घेतला आहे.

#### शासन निर्णय :-

उपसंचालक (प्रणाली विश्लेषक) व लिपिक ही राज्य अभिलेख देखभाल अभीकरणाच्या आस्थापनेवरील दोन पदे सहसंचालक, लेखा व कोषागारे कार्यालय, पुणे यांच्या कार्यालयात वर्ग करण्यास शासन मंजूरी देण्यात येत आहे.

महाराष्ट्राचे राज्यपाल यांच्या आदेशानुसार व नावाने,

  
( स. ह. भोसले )

अवर सचिव, महाराष्ट्र शासन.

#### प्रत :

महालेखापाल ( लेखा परीक्षा / लेखा व अनुज्ञेयता ) - १, महाराष्ट्र, मुंबई - -  
महालेखापाल (लेखा परीक्षा / लेखा व अनुज्ञेयता) - २, महाराष्ट्र, नागपूर  
महालेखापाल (वाणिज्यिक लेखा परीक्षा) महाराष्ट्र, मुंबई  
संचालक, लेखा व कोषागारे संचालनालय, महाराष्ट्र राज्य, मुंबई-४०० ०२१  
अधिदान व लेखा अधिकारी, मुंबई  
सर्व विभागीय उपसंचालक, लेखा व कोषागारे  
सर्व मुख्य लेखा व वित्त अधिकारी  
सर्व जिल्हा कोषागार अधिकारी / उपकोषागार अधिकारी  
कार्यासन अधिकारी (प्रशासन -४/अर्थसं.-७/वित्तीय सुधारणा /कोषा- प्रशा १ / २), वित्त विभाग, मंत्रालय, मुंबई ४०० ०३२.  
निवड नस्ती ( कोषा. प्रशा. ३ )